

सभी राजनीतिक ग्रुपों ने अपने-अपने महारथी प्रचारक चुनाव प्रचार में झोंक दिए

प्रधानमंत्री मोदी ने सहरसा व कटिहार में रैलियों को संबोधित किया और कहा कि कांग्रेस कभी भी तेजस्वी यादव को मुख्यमंत्री नहीं बनने देगी

- श्रीनंद झा -
- राष्ट्रदूत दिल्ली ब्यूरो -
नई दिल्ली, 3 नवम्बर। 6 नवंबर को होने वाले पहले चरण के मतदान से एक दिन पहले बिहार की सियासत पूरी तरह गर्मा गई। राज्य भर में बड़े राजनीतिक दलों ने अपने-अपने स्टार प्रचारकों को मैदान में उतार दिया। प्रधानमंत्री नरेन्द्र मोदी ने सहरसा और कटिहार में जनसभाओं को संबोधित करते हुए महागठबंधन को बेमेल पार्टियों का गठजोड़ बताया और कहा कि कांग्रेस कभी भी राजद के तेजस्वी यादव को मुख्यमंत्री नहीं बनने देगी। उन्होंने राजद पर पुराने भ्रष्टाचार के आरोपों की याद दिलाते हुए कहा, यही कारण है कि आज पार्टी के पोस्टरों में उसके पुराने नेता दिखाई नहीं देते। दूसरी ओर, तेजस्वी यादव ने पटना

- तेजस्वी यादव ने फतुआ चुनाव रैली में अपना वादा दोहराया कि हर परिवार में से एक को सरकारी नौकरी दी जाएगी, अगर महागठबंधन ने सरकार बनाई।
- राहुल गांधी ने बेगूसराय में गंदे पानी में उतरकर मछुआरों से बात की।
- अमित शाह ने शियोहर और सीतामढ़ी में याद दिलाया कि कोसी नीची में प्रतिवर्ष आने वाली बाढ़ की रोकथाम के लिए योजना की क्रियान्विति शुरू हो गई है।
- योगी आदित्यनाथ की सभाओं में भारी भीड़ उमड़ी और उन्होंने कांग्रेस, आरजेडी की सरकारों की कानून व्यवस्था की स्थिति को लक्ष्य बनाया।
- खड़गो ने प्रश्न किया कि नरेन्द्र मोदी के ग्यारह साल और नीतीश के बीस साल के शासन में कितने रोजगार सृजित हुए।
- लालू यादव ने पटना में रोड शो किया तथा सपा नेता अखिलेश यादव ने भी महागठबंधन के समर्थन में आज प्रचार किया।

के फतुहा में एक रैली को संबोधित किया और दोहराया कि अगर महागठबंधन की

सरकार बनी तो हर परिवार को एक सरकारी नौकरी दी जाएगी। एक दिन

पहले कांग्रेस नेता राहुल गांधी ने (शेष अंतिम पृष्ठ पर)

जयपुर में तेज रफ्तार डंपर ने 14 लोगों को कुचला

हरमाड़ा में लोहा मंडी कट पर नशे में धुत चालक ने बाइक-कार सवारों को रौंदा

-कार्यालय संवाददाता-
जयपुर, 3 नवंबर। राजधानी जयपुर के हरमाड़ा इलाके में सोमवार दोपहर तेज रफ्तार डंपर की टक्कर से 14 राहगीरों की मौत हो गयी, जबकि करीब 20 लोग गंभीर रूप से घायल हो गए। शराब के नशे में धुत डंपर चालक ने लोहामंडी कट पर करीब 17-18 गाड़ियों को जोरदार टक्कर मारी। हादसा इतना भयावह था कि सड़क पर ही क्षत-विक्षत शव बिखर गए और मौके पर कोहराम मच गया। सीसीटीवी फुटेज में साफ नजर आया है कि ड्राइवर डंपर को तुफानी गति से दौड़ाते हुए राहगीरों और बाइक-कार सवारों को कुचलता हुआ आगे बढ़ा। इसके बाद वह एक कार पर पलट गया। बताया जा रहा है कि घटनास्थल से करीब डेढ़ किलोमीटर पहले डंपर चालक की किसी कार सवार से कहासुनी भी हुई थी। जयपुर पुलिस कमिश्नर सचिन

- जयपुर पुलिस कमिश्नर सचिन मित्तल ने बताया, दोपहर एक बजे डंपर लोहा मंडी से रोड नंबर-14 होते हुए हाईवे की ओर जा रहा था। उसी दौरान, अचानक चालक ने डंपर पर नियंत्रण खो दिया और करीब 500 मीटर दूरी तक एक दर्जन से अधिक वाहनों को कुचलता हुआ एक दीवार से टकरा गया। डंपर द्वारा कुचले गए वाहनों में करीब 50 लोग सवार थे, जिनमें से 14 की मौत हो गई और 20 से अधिक घायल हैं। चिकित्सा मंत्री गजेंद्र सिंह खींवरस ने 14 लोगों की मौत की पुष्टि की है।

मित्तल ने बताया कि डंपर सोमवार दोपहर 1 बजे लोहा मंडी से रोड नंबर-14 होते हुए हाईवे की ओर जा रहा था। उसी दौरान, अचानक चालक ने डंपर पर नियंत्रण खो दिया और करीब 500 मीटर दूरी तक एक दर्जन से अधिक वाहनों को कुचलता हुआ एक दीवार से टकरा गया। डंपर द्वारा कुचले गए वाहनों में करीब 50 लोग सवार थे, जिनमें से 14 की मौत हो गई और 20 से अधिक घायल हैं। चिकित्सा मंत्री गजेंद्र सिंह खींवरस ने 14 लोगों की मौत की पुष्टि की है।

छात्रसंघ चुनाव की याचिका पर सुनवाई 10 नवम्बर को

जयपुर, 3 नवंबर। राजस्थान विश्वविद्यालय में छात्रसंघ चुनाव को लेकर दायर याचिका में राज्य सरकार ने प्रारंभिक सवाल उठाए हैं। वहीं, अदालत ने मामले में दस नवंबर तक सुनवाई टाल दी है। जस्टिस समीर जैन की

- राज्य सरकार ने याचिका पर कई प्रारंभिक सवाल उठाये।

एकलपीठ ने ये आदेश जय राव व अन्य की याचिका पर सुनवाई करते हुए दिए। सुनवाई के दौरान, राज्य सरकार की ओर से महाधिवक्ता राजेन्द्र प्रसाद अदालत में पेश हुए। उनकी ओर से याचिका दायर करने पर आपत्ति उठाते हुए कहा गया कि याचिकाकर्ता ने सीधे ही हाईकोर्ट में याचिका दायर की है, जबकि इसके लिए पहले डीन, स्टूडेंट (शेष अंतिम पृष्ठ पर)

अगस्त के बाद राजस्थान में 52 हजार कुत्तों की नसबंदी हुई

जयपुर, 3 नवंबर। आवाप कुत्तों के आमजन पर हमला करने से जुड़े मामले में सुप्रीम कोर्ट की ओर से लिए गए स्वप्रेरित प्रसंज्ञान मामले में अदालती निर्देश के पालन में प्रदेश के मुख्य सचिव अदालत में पेश हुए तथा राज्य सरकार की ओर से हलफनामा पेश कर सुप्रीम

- राज्य सरकार द्वारा सुप्रीम कोर्ट में हलफनामा पेश किया गया।

कोर्ट को जानकारी दी गई, जिसे अदालत ने रिकॉर्ड पर ले लिया। एएजी शर्मा ने बताया कि ग्रेटर जयपुर व जयपुर हेरिटेज नगर निगमों ने नसबंदी केन्द्र, भोजन क्षेत्र और सीसीटीवी वाले शेल्टर हाउस स्थापित किए हैं। वहीं जोधपुर नगर निगम ने सूरसागर क्षेत्र में 850 कुत्तों की क्षमता वाला शेल्टर हाउस स्थापित किया है, जहां पशु चिकित्सा सुविधाएं निरंतर उपलब्ध हैं। उदयपुर नगर निगम ने भी (शेष अंतिम पृष्ठ पर)

जयपुर की सुविधाओं पर हाई कोर्ट ने निगम आयुक्तों से जवाब मांगा

जयपुर, 3 नवंबर। राजस्थान हाईकोर्ट ने पार्किंग, सफाई सहित शहर की अन्य मूलभूत सुविधाओं से जुड़े मामलों में, हेरिटेज और ग्रेटर नगर निगमों में आयुक्तों सहित अन्य जिम्मेदार अफसरों को 13 नवंबर को व्यक्तिशः पेश होने को कहा है। अदालत

- अदालत ने जेडीए तथा हाउसिंग बोर्ड से भी 13 नवम्बर तक हलफनामा पेश करने को कहा।

ने दोनों अफसरों से सड़क, पार्किंग और वेंडिंग जेन से संबंधित कार्यों से जुड़े रिकॉर्ड भी पेश करने को कहा है। अदालत ने ट्रैफिक सैनजमेंट और पब्लिक यूटिलिटी के साथ-साथ, स्वच्छता के संबंध में गठित कमेटियों को लेकर भी जानकारी पेश करने को कहा है। एक्टिंग सीजे संजीव प्रकाश शर्मा और जस्टिस बीएस संघू की खंडपीठ ने यह आदेश प्रकरण में लिए गए स्वप्रेरित प्रसंज्ञान पर सुनवाई करते हुए दिए। अदालत ने जयपुर विकास प्राधिकरण के वकील अमित कुडी को कहा है कि वे इस संबंध में जेडीए के क्षेत्राधिकार को लेकर हलफनामा पेश (शेष अंतिम पृष्ठ पर)

फलोदी के सट्टा बाज़ार के अनुसार नीतीश मुख्यमंत्री बनकर पुनः लौटेंगे

सट्टा बाज़ार के अनुसार, भाजपा 68 सीटें जीत सकती है और जदयू 54-56 सीटें प्राप्त कर सकती है

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 नवंबर। राजस्थान के जोधपुर जिले के फलोदी कस्बे के सट्टा बाजार में यह अटकलें तेज हैं कि मुख्यमंत्री नीतीश कुमार के नेतृत्व में एनडीए बिहार विधानसभा चुनाव में वापसी कर सकती है। सट्टेबाजों के अनुसार, एनडीए को 243 सदस्यीय विधानसभा में 128 से 134 सीटें मिलने की संभावना है। सट्टा बाजार के अनुसार, भाजपा को 66 से 68 और जनता दल (यूनाइटेड) को 54 से 56 सीटें मिल सकती हैं, जबकि दोनों पार्टियों 101-101 सीटें पर चुनाव लड़ रही हैं। सरकार बनाने के लिए कुल 122 सीटों की आवश्यकता है। फलोदी के सटोरिए महागठबंधन को 93 से 99 सीटें दे रहे हैं, जिनमें से राष्ट्रीय जनता दल (राजद) को 69 से

- अतः 128-134 सीटें जीतकर 240 सदस्यीय विधानसभा में एनडीए गठबंधन सरकार बनाएगा।
- सटोरिओं के अनुसार, महागठबंधन को 93-99 सीटें मिल सकती हैं, जिसमें आरजेडी को 69-71 सीटें मिलने की संभावना है।

71 सीटें मिलने का अनुमान लगाया गया है। राजद कुल 143 सीटों पर चुनाव लड़ रहा है। सट्टा बाजार में नीतीश कुमार सबसे आगे हैं। उनका रेट 40 से 45 पैसे के बीच चल रहा है, जिसका मतलब है कि उनके फिर से मुख्यमंत्री बनने की संभावना सबसे अधिक मानी जा रही है। किसी उम्मीदवार का भाव जितना कम होता है, सटोरिए उसके जीतने की संभावना को उतना ही पक्का मानते हैं। इसलिए वो उस पर ज्यादा दांव नहीं लगाते, क्योंकि कम भाव वाले उम्मीदवार पर सट्टा लगाने से कम मुनाफा होता है। उदाहरण के तौर पर, यदि किसी ने नीतीश कुमार पर 45 पैसे के रेट से दांव लगाया है, तो हर 100 रुपये पर उसे 45 रुपये का लाभ होगा। हालांकि सट्टा बाजार अवैध है, लेकिन मारवाड़ क्षेत्र का फलोदी बाजार चुनावों के साथ-साथ क्रिकेट, मौसम, शेयर बाजार की ऊँच-नीच और राष्ट्रीय व अंतरराष्ट्रीय घटनाओं पर भी दांव लगाने के लिए मशहूर है। दिल्ली के पिछले विधानसभा चुनावों में भी फालोदी सट्टा बाजार ने 15 साल बाद

भाजपा की जीत का अनुमान लगाया था, जब आम आदमी पार्टी सत्ता में थी।

विधानसभा अध्यक्ष देवनानी की पत्नी का निधन



इंदिरा देवनानी

जयपुर/अजमेर, 3 नवम्बर। राजस्थान विधानसभा अध्यक्ष एवं अजमेर उत्तर विधानसभा क्षेत्र से विधायक वासुदेव देवनानी की धर्मपत्नी इंदिरा देवनानी का सोमवार को निधन हो गया।

जानकारी के अनुसार, 74 वर्षीय इंदिरा देवनानी कुछ दिनों पहले अजमेर स्थित अपने निवास पर अचानक बेहोश

- अंतिम संस्कार कल अजमेर में होगा।

हो गई थीं। उन्हें तुरंत जयपुर के सवाई मानसिंह अस्पताल में भर्ती कराया गया, जहां उपचार के दौरान उन्होंने सोमवार को अंतिम सांस ली। उनका पार्थिव शरीर जयपुर स्थित एसएमएस अस्पताल से सिविल लाईंस स्थित राजकीय निवास पर ले जाया गया। मंगलवार सुबह 6 बजे पार्थिव देह को जयपुर से अजमेर के लिए रवाना किया जाएगा। अजमेर स्थित निवास से प्रातः 10.30 बजे उनकी अंतिम यात्रा निकलेगी, जिसके बाद ऋषि घाटी रमशान में अंतिम संस्कार किया जाएगा।

राज्यपाल हरिभाऊ बागडे ने सोमवार को राजस्थान विधानसभा अध्यक्ष वासुदेव देवनानी के निवास स्थान पर पहुंचकर अपनी शोक संवेदना (शेष अंतिम पृष्ठ पर)

हूँ। अब वे दोबारा वही कर रहे हैं।” कन्हैया के अनुसार, भाजपा ने बिहार में अपनी उस रणनीति में बदलाव किया है, जो उन्होंने महाराष्ट्र में शिव सेना को तोड़ने के लिए अपनाई थी। उन्होंने कहा, “महाराष्ट्र में उन्होंने पहले एकनाथ शिंदे को अपने कब्जे में लिया और फिर शिवसेना को तोड़ा। बिहार में उन्होंने जदयू को अपने कब्जे

में लिया है और अब उसी के जरिए नीतीश कुमार को खत्म करने की कोशिश कर रहे हैं। हर चीज भाजपा-जदयू खेमे की बैचैनी की ओर इशारा कर रही है। लेकिन मीडिया का ध्यान अभी भी महागठबंधन पर ही है।”

कन्हैया ने कहा कि भाजपा और जदयू के बीच मतभेदों के संकेत तो चुनाव कार्यक्रम घोषित होने से पहले ही मिलने लगे थे। उन्होंने कहा, “अमित शाह ने कहा था कि चुनाव परिणामों के बाद विधायक ही अपना नेता चुनेंगे। भाजपा और जदयू ने अभी तक सीट बंटवारे को सार्वजनिक नहीं किया है। हाल ही में प्रधानमंत्री ने कह ही दिया है कि बिहार का असली विकास तभी शुरू होगा जब एनडीए का खुद का मुख्यमंत्री होगा।”

राजद नेता मौसा भारती ने कहा कि (शेष अंतिम पृष्ठ पर)

टीम को भरोसा था कि हम यह विश्व कप जीत सकते हैं : हरमनप्रीत कौर

मुम्बई, 3 नवंबर भारतीय महिला टीम की कप्तान हरमनप्रीत कौर ने कहा कि टीम को अपने ऊपर भरोसा था कि वे यह विश्वकप जीत सकते हैं। दक्षिण अफ्रीका को रविवार रात फाइनल मुकाबले में हराकर महिला विश्व कप जीतने वाली भारतीय टीम की कप्तान हरमनप्रीत मुस्कुराते हुए ट्रॉफी के साथ संवाददाता सम्मेलन में पहुंची। उन्होंने कहा, इस समय तो मैं कुछ कहने की स्थिति में नहीं हूं। मैं केवल अपनी भावनाओं को व्यक्त करने का प्रयास कर रही हूं। मैं बस यही कहूंगी कि टीम ने कई उतार-चढ़ाव देखे लेकिन टीम को स्वयं पर भरोसा था। मैं यह पहले दिन से कह रही हूं। हम इधर-उधर नहीं देख रहे थे हमारा सारा ध्यान केवल लक्ष्य पर था।



उन्होंने कहा, हमें लगा कि हम पहली गेंद से ही जीत सकते थे, क्योंकि जिस तरह से हमने पिछले तीन मैचों में खेला था उससे हमारे लिए काफी चीजे बदल गई थीं। विशेष तौर पर स्वयं पर भरोसा। हम काफी समय से अच्छी क्रिकेट खेलते आ रहे हैं इसलिए हमें पता था कि एक टीम के तौर पर हमें क्या करना है। हमें पता था कि बल्लेबाजी

आसान नहीं होगी लेकिन इसका श्रेय स्मृति मंथाना और शेफाली वर्मा को जाता है जिस तरह से उन्होंने पहले 10 ओवर में बल्लेबाजी की।

पहले दिन से मुझे विश्वास था कि यह सब मायने नहीं रखता। वैसे भी हम टॉस जीतते नहीं, इसलिए हमें पता था कि हमें पहले बल्लेबाजी करनी होगी। भारतीय

हुई हमें ब्रेकथ्रू मिला। यह एक बहुत अच्छा मैच था। यह अभी कहना आसान है लेकिन जब लॉरा बल्लेबाजी कर रही थीं तो यह सब उतना आसान नहीं था, वे मौका नहीं दे रही थीं। लेकिन आखिरकार अच्छा लग रहा है, मुझे नहीं पता कि मैं इसे कैसे बयां करूं। उन्होंने कहा, झूलन दी मेरी सबसे बड़ी सपोर्ट थीं। जब मैं टीम में शामिल हुई थी तब वह कप्तान थीं। उन्होंने मुझे हमेशा सपोर्ट किया विशेषकर जब मैं क्रिकेट के बारे में अधिक नहीं जानती थी। अंजूप दी, दोनों ही मेरे लिए बड़ी सपोर्ट रही हैं। उन्होंने कहा कि जब रावल चोटिल हुई तब डुसिंगरूम में हर कोई रो रहा था। लेकिन हर कोई सोच रहा था कि हमारा लक्ष्य ट्रॉफी है इसलिए इसे हासिल करने के लिए कड़ी मेहनत करनी है। उन्होंने कहा, मैंने मांधना के साथ काफी विश्व कप खेले हैं और हर बार हार मिलने के बाद हम कई दिनों तक चुप रहते थे। जब वापस आते तो यहीं कहते कि हमें शून्य से शुरूआत करनी होगी। हमने कई फाइनल, सेमीफाइनल खेले लेकिन हमें जीत नहीं मिली। हम यही सोचा करते कि हमें कब जीत मिलेगी।

खरगे और राहुल ने भारतीय महिला टीम को दी बधाई

नई दिल्ली, 3 नवम्बर कांग्रेस पार्टी के राष्ट्रीय अध्यक्ष मल्लिकार्जुन खरगे और लोकसभा में विपक्ष के नेता राहुल गांधी ने दक्षिण अफ्रीका को हराकर पहली बार महिला विश्वकप जीतने वाली भारतीय महिला टीम को बधाई दी। कांग्रेस अध्यक्ष मल्लिकार्जुन खरगे ने सोशल मीडिया मंच एक्स पर लिखा, "आईसीसी महिला क्रिकेट विश्व कप 2025 में शानदार जीत के लिए भारतीय महिला क्रिकेट टीम को हार्दिक मनाते हैं। उन्होंने कहा आपके शानदार प्रदर्शन, दृढ़ संकल्प और टीम वर्क ने देश को गौरवान्वित किया है। यह जीत सिर्फ एक खेल उपलब्धि नहीं है, बल्कि यह महिलाओं की शक्ति, लचीलेपन और नेतृत्व क्षमता का उत्सव भी है जो लाखों लोगों को प्रेरित करती रहेगी। पूरा देश इस गौरवशाली क्षण का जश्न मनाते के लिए एकजुट है। आपने न केवल विश्व कप जीता है, बल्कि हर भारतीय का दिल भी जीत लिया है।" उन्होंने कहा मैं आप सभी के उज्ज्वल, सफल और प्रेरणादायक भविष्य की कामना करता हूं। कांग्रेस नेता राहुल गांधी ने बधाई देते हुए कहा, "गर्व का क्षण है। हमारी महिलाओं ने इतिहास रच दिया और करोड़ों दिलों को छुआ है। आपके साहस, धैर्य और शाहीनता ने भारत को गौरवान्वित किया है और अनगिनत युवा लड़कियों को निडर होकर सपने देखने के लिए प्रेरित किया है। आप ने केवल एक ट्रॉफी नहीं उठाई, आपने एक राष्ट्र का उत्साह बढ़ाया है, जय हिंद!" उल्लेखनीय है कि भारतीय महिला टीम ने कल रात (शेफाली वर्मा 87 रन और दो विकेट) तथा दीप्ति शर्मा (58 रन और पांच विकेट) के शानदार प्रदर्शन के दम पर दक्षिण अफ्रीका पर 52 रनों से ऐतिहासिक जीत दर्ज की थी।

कुलतार ने भारतीय महिला क्रिकेट टीम को दी बधाई

चंडीगढ़, 3 नवंबर पंजाब विधानसभा के अध्यक्ष कुलतार सिंह संघवां ने सोमवार को विश्व महिला क्रिकेट कप दिलाने वाली भारतीय महिला क्रिकेट टीम को बधाई दी। संघवां ने कहा कि कप्तान हरमनप्रीत कौर ने अपनी लगन, मेहनत और अदम्य जज्बे से न केवल पंजाब बल्कि पूरे देश का मान बढ़ाया है। उन्होंने यह साबित किया है कि यदि इरादे मजबूत हों, तो बेटियाँ किसी भी क्षेत्र में बेटों से कम नहीं हैं। उन्होंने कहा कि कप्तान हरमनप्रीत कौर ने खेल जगत में नया इतिहास रचकर हर बेटे के माता-पिता को प्रेरणा दी है। यह जीत महिलाओं के सशक्तिकरण का प्रतीक है और खेल जगत में एक नये स्वर्ण युग की शुरुआत है। सिंघवां ने कहा कि पंजाब की बेटियों ने हमेशा हौसले और हिम्मत के बल पर दुनिया के सामने अपनी प्रतिभा साबित की है, और हरमनप्रीत कौर की यह उपलब्धि उसका नवीनतम उदाहरण है।

विश्वकप फाइनल में हारने के बावजूद टीम के प्रयासों पर गर्व है : वोल्त्वार्ट

मुंबई, 3 नवंबर दक्षिण अफ्रीका महिला टीम की कप्तान लॉरा वोल्त्वार्ट ने कहा कि महिला विश्वकप के फाइनल में भारत के हाथोंं मिली 52 हार के बावजूद मुझे अपनी टीम के प्रयासों पर गर्व है। मैच के बाद वोल्त्वार्ट ने कहा, "मुझे इस टीम पर इस अभियान के लिए और भी ज्यादा गर्व हो सकता है।" उन्होंने आगे कहा, "हमने पूरे मैच में शानदार क्रिकेट खेला, लेकिन आज भारत ने हमें मात दे दी। हारना दुर्भाग्यपूर्ण है। लेकिन हम इससे जल्द आगे बढ़ेंगे। यह कई खिलाड़ियों के लिए एक शानदार ट्रान्मिट रहा है और मुझे हमारे द्वारा दिखाए गए लचीलेपन पर गर्व है।" इंग्लैंड और ऑस्ट्रेलिया के खिलाफ सस्ते में आउट होने के बारे में पूछे जाने पर वोल्त्वार्ट ने कहा, "हमने उन कुछ खराब मैचों को पीछे छोड़ने के लिए बहुत अच्छा प्रदर्शन किया। हम या तो बहुत अच्छे थे या बहुत बुरे, लेकिन शुक्र है कि अंतिमकप अच्छे प्रदर्शन ही हुआ।" उन्होंने कहा, "विश्व कप से पहले शादद मेरा सर्वश्रेष्ठ वर्ष नहीं रहा और मैं इसकी शुरुआत भी अच्छी नहीं की। ज्यादा सोचना, अच्छा नहीं था। यह क्रिकेट का एक और मैच है, दोनों को अलग करने की कोशिश ने मुझे अपना स्वाभाविक खेल खेलने और फिर किसी अलग समय पर कप्तानी पर ध्यान केंद्रित करने के लिए थोड़ा मुक्त कर दिया।"

बीसीसीआई देगा भारतीय महिला टीम को 51 करोड़ रुपये का इनाम



मुम्बई, 3 नवंबर भारतीय क्रिकेट कंट्रोल बोर्ड (बीसीसीआई) ने आईसीसी महिला विश्व कप 2025 का खिताब जीतने वाली भारतीय महिला टीम के लिए

सोमवार को 51 करोड़ रुपये के नकद इनाम की घोषणा की है। बीसीसीआई के सचिव देवजीत सैकिया ने आज कहा, बीसीसीआई बहुत खुश है और आईसीसी

शंकर सुब्रमण्यम और इशारानी बरुआ कोरिया मार्टर्स में करेंगे भारतीय टीम की अगुवाई

जियोबुबु (दक्षिण कोरिया), 3 नवंबर शंकर सुब्रमण्यम और इशारानी बरुआ मंगलवार से शुरू हो रहे कोरिया मार्टर्स में चार सदस्यीय भारतीय टीम की अगुवाई करेंगे। कल के शुरु होने जा रहे ट्रान्मिट में भारत के कई बड़े खिलाड़ियों की गैरमौजूदगी में, पुरुष एकल में वर्ल्ड नंबर 65 खिलाड़ी शंकर सुब्रमण्यम और महिला एकल रैंकिंग में 53वें स्थान काबिज इशारानी बरुआ भारत के चार सदस्यीय दल की अगुवाई करेंगी। शंकर सुब्रमण्यम ने पिछले हफ्ते हाइलो ओपन में लक्ष्य सेन को हराया था, पुरुष एकल ड्रा में वह अकेले भारतीय शटलर हैं।

चतुर्थ डॉ. एपीजे अब्दुल कलाम स्मृति टी-20 क्रिकेट प्रतियोगिता वरुण के ऑलराउंड प्रदर्शन से बिमल एकेडमी रोमांचक मैच में एक रन से जीता

जयपुर, 3 नवंबर। मैत्री क्रिकेट क्लब द्वारा आयोजित आज नैना क्रिकेट ग्राउण्ड जगतपुरा में चतुर्थ डॉ.ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज खेले गये पूल बी के मुकाबले में बिमल क्रिकेट एकेडमी ने वरुण 40 रन व 21 रन पर 3 विकेट के ऑलराउण्ड प्रदर्शन की बहादुरी पस.आर. क्रिकेट एकेडमी को बेहद नजदीक मुकामले में मात्र 1 रन से हराकर 2 अंक अर्जित किए।

टॉस जीत कर बिमल क्रिकेट एकेडमी ने पहले बल्लेबजी का फैसला किया लेकिन एस. आर क्रिकेट एकेडमी के गेंदबाजों फरमान खान 36 रन पर 3 विकेट, नयन माली 20 रन पर 2 विकेट, हेमन्त चौधरी 17 रन पर 2 विकेट, मोहित जैमन 5 रन पर 1 विकेट तथा दीपम शर्मा 22 रन पर 1



विकेट की शानदार गेंदबाजी के समक्ष वरुण 40 रन, मोहम्मद जैद 13 रन तथा कैशव लक्ष्य स्पष्ट हैं - 2036 तक भारत को दुनिया के शीर्ष खेल राष्ट्रों में से एक बनाना और हर खेल में लगातार उच्चतम स्तर पर प्रदर्शन करना। मंत्रालय, भारतीय खेल प्राधिकरण और हॉकी इंडिया जैसे महासंघों के बीच निरंतर सहयोग से, हम युवा प्रतिभाओं को निखारते रहेंगे, खेलों तक पहुंच बढ़ाएंगे और यह सुनिश्चित करेंगे कि भारत का तिरंगा हर अंतरराष्ट्रीय मंच पर ऊंचा लहराए।" इस शताब्दी वर्ष में आधिकारिक स्मारक खंड, "भारतीय हॉकी के 100 वर्ष" का विमोचन भी होगा, जिसमें खेल की पहिली प्राथमिकता वाले खेलों में से एक है। पुरुष और महिला हॉकी सरकार की प्रमुख योजनाओं - टारगेट ओलंपिक पॉडियम स्कीम (टॉप) और टारगेट एशियन गेम्स ग्रुप (टीएजीजी) में शामिल है। इन योजनाओं के तहत, राष्ट्रीय टीमों को प्रत्येक ओलंपिक चक्र में प्रशिक्षण, प्रतियोगिताओं, प्रदर्शन यात्राओं और भर्ती सहित अन्य सुविधाओं के लिए धन मिलता

दक्षिण अफ्रीका के खिलाफ टेस्ट तैयारी के लिए ऑस्ट्रेलिया गये कुलदीप टी-20 टीम से रिलीज

मेलबर्न, 3 नवंबर दक्षिण अफ्रीका के खिलाफ आगामी टेस्ट सीरीजी की तैयारी के मद्देनजर टीम प्रबंधन के अनुरोध पर स्पिन गेंदबाज कुलदीप यादव को ऑस्ट्रेलिया के खिलाफ भारतीय टी-20 टीम से रिलीज किया गया है।

भारतीय क्रिकेट कंट्रोल बोर्ड (बीसीसीआई) ने बताया कि कुलदीप को आगामी टेस्ट सीरीज की तैयारियों के लिए दक्षिण अफ्रीका ए के खिलाफ छह नवंबर से शुरू हो रहे दूसरे अनौपचारिक टेस्ट के लिए भारत ए के दल में जगह दी गई है। रविवार को भारत ए ने ऋषभ पंत की 90 रनों की पारी और अंशुल कंबोज और मानव सुधार की नाबाद 62 रनों की साझेदारी की बदौलत पहला मैच जीत लिया।

बीसीसीआई ने अपने विज्ञप्ति में कहा कि कुलदीप को टीम से रिलीज करने का



अनुरोध भारतीय टीम प्रबंधन की ओर से किया गया था। तीसरे अंतरराष्ट्रीय टी-20 में भारतीय एकदश में कुलदीप की जगह वॉशिंगटन सुंदर को मौका दिया गया था। भारत चौथा टी-20 छह नंबर को कैनबरा और पांचवां मैच आठ नवंबर को ब्रिस्बेन में खेलेगा। भारतीय टीम दक्षिण अफ्रीका के खिलाफ पहला टेस्ट मैच 14 नवंबर को कोलकाता में खेलेगा। ऑस्ट्रेलिया दौर के

आखिरी दो टी-20 मैच के लिए अब भारतीय टीम इस प्रकार है:- सूर्यकुमार यादव (कप्तान), शुभमन गिल (उपकप्तान), अभिषेक शर्मा, तिलक वर्मा, नीतीश कुमार रेड्डी, शिवम दुबे, अक्षर पटेल, जितेश शर्मा (विकेटकीपर), वरुण चक्रवर्ती, जसप्रीत बुमराह, अर्शदीप सिंह, हर्षित राणा, संजू समसन (विकेटकीपर), रिकू सिंह और वॉशिंगटन सुंदर।

दूसरे अनौपचारिक टेस्ट के लिए भारत ए टीम:- ऋषभ पंत (कप्तान और विकेटकीपर), के एल राहुल, ध्रुव जुरेल (विकेटकीपर), साई सुदर्शन (उपकप्तान), देवदत्त पडिक्कल, ऋतुराज गायकवाड़, हर्ष दुबे, तनुष कोटियापन, मानव सुधार, खलील अहमद, गुननूर बराड़, कुलदीप यादव, अभिमन्यू ईश्वरन, प्रसिद्ध कृष्णा, मोहम्मद सिराज और आकाश दीपा।

रोहेरा और दाते ने पुइडवेरी को दिलाई बड़ी बढ़त

नई दिल्ली, 3 नवम्बर। अजय रोहेरा (151) की शतकीय, जयंत यादव (71) और अमन खान (66) की अर्धशतकीय पारियों के दम पर पुडुचेरी ने रणजी ट्रॉफी एलीट ग्रुप डी मुकाबले तीसरे दिन सोमवार को दिल्ली के खिलाफ 481 रनों का विशाल स्कोर खड़ा कर 187 रनों की बड़ी बढ़त हासिल कर ली। दिन का खेल समाप्त होने के समय दिल्ली ने दूसरी पारी में 23 ओवरों में बिना कोई विकेट खोए 76 रन बना लिये है। हालांकि वह अभी 111 रन पीछे है। अर्पित राणा (नाबाद 44) और सनत सांगवान (नाबाद 24) क्रीज पर मौजूद हैं। पुडुचेरी ने कल के चार विकेट पर 240 रनों से आगे मुझे गर्व है कि हमने मिलकर क्या हासिल किया है और मैं हमेशा अफगान क्रिकेट को समर्थक रहूंगा। मैं टीम और अफगान लोगों को आने वाले सालों में लगातार सफलता की शुभकामनाएं देता हूं।

राजस्थान के बल्लेबाज दीपक का दोहरा शतक व कार्तिक की शतकीय पारी

अंडर-23 सी.के. नायडू ट्रॉफी में बंगाल के विरुद्ध राजस्थान मजबूत, राजस्थान के कारण लाम्बा का शतक



जयपुर, 3 नवम्बर। राजस्थान क्रिकेट की मेजबानी में जयपुर में सवाई मान सिंह स्टेडियम पर खेले जा रहे राजस्थान - मुंबई रणजी मैच के तीसरे दिन राजस्थान के बल्लेबाजों दीपक हुड्डा के शानदार दोहरे शतक व युवा कार्तिक शर्मा की मजबूत शतकीय पारी की सहायता से राजस्थान ने मुंबई की विरुद्ध पहली पारी में विशाल बढ़त प्राप्त की।

राजस्थान - मुंबई रणजी मैच (तीसरे दिन का स्कोर)

मुंबई पहली पारी 254 आल आउट, राजस्थान पहली पारी 617/6 पारी घोषित

तीसरे दिन राजस्थान के बल्लेबाजों दीपक हुड्डा व कार्तिक शर्मा ने उत्कृष्ट बल्लेबाजी करते हुए टीम को पहली पारी में महत्वपूर्ण बढ़त दिलाई। दीपक हुड्डा ने शानदार दोहरा शतक लगाया व राजस्थान के युवा प्रतिभावान बल्लेबाज कार्तिक शर्मा ने महत्वपूर्ण शतकीय पारी खेली। टीम के लिए दीपक हुड्डा 248 रन (335 गेंद, 22 चौकें व 2 छक्के) व कार्तिक शर्मा 139 रन (192 गेंद, 13 चौकें व 3 छक्के) लगाए साथ ही अजय सिंह कुकना 32 रनों पर नाबाद रहे। मुंबई के गेंदबाज शम्स मुलानी 150/2 विकेट प्राप्त किये।

मुंबई दूसरी पारी 89/0 , यशस्वी जयसवाल नाबाद 56 व मुशीर खान नाबाद 32 रन

राजस्थान - बंगाल अंडर 23 सी के नायडू ट्रॉफी मैच

राजस्थान के करण लाम्बा का शतक

कल्याणी, बंगाल में आज से राजस्थान - बंगाल टीमों के मध्य खेले जा रहे अंडर 23 सी के नायडू ट्रॉफी मैच के दूसरे दिन राजस्थान ने करण लाम्बा की शतकीय पारी की सहायता से पहली पारी में बढ़त प्राप्त की।

बंगाल पहली पारी 146 आल आउट, राजस्थान पहली पारी 309/6

आज दूसरे दिन करण लाम्बा की शतकीय पारी की सहायता से राजस्थान दूसरे दिन का खेल समाप्त होने तक 6 विकेट के नुकसान पर 309 रन बना लिए थे। टीम के लिए करण लाम्बा नाबाद 109, मुकुल चौधरी 44, अनिरुद्ध सिंह चौहान 38, सुमित गोदार 30, सर्वज्ञ पेनरी 30 व राज शर्मा 27 रनों का योगदान दिया।

सोलफिल क्रिकेट अकादमी जीती

जयपुर, 3 नवम्बर। अंडर-13 पिकसिटी कप में सोलफिल क्रिकेट अकादमी ने पहले बल्लेबाजी करते हुए



40 ओवर में 166 रन 7 विकेट के नुकसान पर बनाएं। राघव शर्मा ने 64, विराज ने 33 और आरुष ने 31 रनों का योगदान दिया। कैडलविक क्रिकेट अकादमी की ओर से कार्तिक सैनी और मानव गुप्ता ने दो-दो विकेट लिए। लक्ष्य का पीछा करने उतरी कैडलविक क्रिकेट अकादमी 40 ओवर में 121 रन 5 विकेट के नुकसान पर ही बना सकी। उसव शर्मा ने सर्वाधिक 49 रनों का योगदान दिया। सोलफिल क्रिकेट अकादमी की ओर से गणेश ने दो विकेट लिया। मेन ऑफ द मैच राघव शर्मा को चुना गया।

